

# కార్మిక లోకం

## అధికధరలకు నిరసనగా ప్రదర్శనలు జరపండి

సి. ఐ. టి. యు కమిటీ పిలుపు

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి 3 మార్చి 1974 సంచిక 5



సెంటర్ ఆఫ్ ఇండియన్ ట్రేడ్ యూనియన్స్ ఆంధ్ర ప్రదేశ్ కమిటీ సమావేశం ఫిబ్రవరి 23, 24, 25 తేదీలలో హైదరాబాద్ లో జరిగింది. కామ్రేడ్ పర్సా సత్యనారాయణ గారు సమావేశానికి అధ్యక్షత వహించారు.

సభా ప్రారంభంలో భారతదేశంలో కమ్యూనిస్టు ఉద్యమ జనకులలో ఒకరూ, ప్రఖ్యాత కిసాన్, ట్రేడ్ యూనియన్ నాయకుడూ అయిన కామ్రేడ్ ముజఫర్ అహమ్మద్ మరణానికి సంతాపాన్ని వెలిబుచ్చుతూ తీర్మానాన్ని గావించారు. గుజరాత్, మహారాష్ట్ర ములలో ఆహారమూ, ధరల తగ్గింపుల కొరకై సాగే ఉద్యమంలో పోలీసుకాల్పులకు బలియై మరణించిన ప్రజలకు జోహార్లు అర్పించారు.

ప్రధాన కార్యదర్శి కామ్రేడ్ నందూరి ప్రసాదరావు గారు గత మూడు నెలల కాలంలోనూ దేశంలోనూ, ప్రపంచంలోనూ జరిగిన పరిణామాలను సమీక్షించుతూన్న, కార్యకలాపాలను వివరిస్తూ సమర్పించిన నివేదికను కమిటీ చర్చించింది. అమెరికన్ సామ్రాజ్యవాదులు హిందూమహాసముద్రంలో నెలకొల్పే నౌకాశ్రయంవల్ల ఆసియా, ఆఫ్రికా ఖండానికి వాటిల్లగల ముప్పును వివరిస్తూ అమెరికన్ సామ్రాజ్యవాద వ్యతిరేక ఉద్యమాన్ని పెంపొందించవలసిన అవుసరాన్ని నొక్కి చెప్పారు. దేశంలో పెరుగుతూవున్న ఆర్థిక సంక్షోభానికి ప్రత్యక్ష నిదర్శనం నాల్గవ పంచవర్ష ప్రణాళిక వైఫల్యమే నన్నారు. ఇందిరాగాంధీ నాయకత్వాన ఏకపక్ష నియంతృత్వానికై సాగే ధోరణులను విమర్శిస్తూ దీనిని ఎదిరించి ఓడించనిదే దేశంలో ప్రజాస్వామ్య మనుగడకే ప్రమాదం వాటిల్లగలదని హెచ్చరించారు. ప్రభుత్వం వేతన స్తంభన సమ్మెల నిషేధానికై గావించే ప్రయత్నాలను కార్మికులూ, ఉద్యోగులూ ఏ విధంగా తమ కార్యచరణద్వారా, పోరాటాలద్వారా విఫలం చేస్తున్నారో వివరించారు. జూట్ కార్మికుల సమ్మె, బొంబాయి, తమిళనాడు వస్త్రపరిశ్రమ కార్మికుల సమ్మె, యల్. ఐ. సి. ఉద్యోగుల సమ్మె, కర్నాటక ప్లాంట్ షన్ కార్మికుల సమ్మె, జూనియర్ డాక్టర్ల సమ్మెల ప్రాముఖ్యాన్ని వివరించి కార్మికవర్గ ఐక్యతకై సి. ఐ. టి. యు. సాగించే కృషి ఏ విధంగా జయప్రదమాతున్నదో యివి రుజువు చేసినవన్నారు. భీమవరం తాలూకా రైసు మిల్లు వర్కర్ల పోరాటం, వివిధ ప్రాంతాలలో రిక్తా కార్మికులు జరిపిన పోరాటాలు మున్నగు వాటిని సమీక్షించి, అవుసరాల ప్రాతిపదికపై కనీస వేతనం నిర్ణయింపబడుటకు, అందరికీ బోనసు యివ్వబడుటకూ జరగబోయే ఉద్యమాలలో ఆంధ్రప్రదేశ్ కార్మికవర్గం తన సముచిత పాత్రను నిర్వహించాలని కోరారు. గత నెలలో 10 కొత్త యూనియన్లు అనుబంధాన్ని కోరుతూ దరఖాస్తులు పంపినవనీ, కార్మికలోకం సర్క్యులేషన్ పెరుగుతూ వున్నదనీ, నిర్మాణంలో సి. ఐ. టి. యు. ఏ విధంగా బలపడుతూ వున్నదో

సంవత్సర చందా :

5 రూపాయలు

ఈ నెల విడిపత్రి :

20 పైసలు.



తెలియజేస్తున్నదనీ చెప్పారు. అనంతరం ఈ క్రింది తీర్మానాలను ఆమోదించింది.

### తీర్మానాలు :

భారత దేశంలో కమ్యూనిస్టు ఉద్యమ జనకులలో ఒకరూ, అఖిలభారత కిసాన్ సభ, ఆలిండియా ట్రేడ్ యూనియన్ కాంగ్రెసుల ప్రముఖ నాయకుడూ, 60 సంవత్సరాలు నిర్విరామంగా విప్లవోద్యమంలో ప్రథమశ్రేణిలో నిలబడ్డ విప్లవమూర్తి అయిన కామ్రేడ్ ముజఫర్ అహమ్మద్ మరణానికి ఈ కమిటీ సంతాపాన్ని వెలిబుచ్చుతూ వారికి జోహార్లు అర్పిస్తున్నది. వారేవిప్లవ లక్ష్యాలకై అహర్నిశలూ కృషిగావించారో వాటిని సాధించుటకై దీక్షతో కృషిగావించగలమని కమిటీ సభ్యులు శపథం గావిస్తున్నారు.

గుజరాత్, మహారాష్ట్రములలో అధికధరలకు వ్యతిరేకంగానూ, 12 ఔన్సుల రేషనుకొరకూ ఆందోళన గావిస్తూ ప్రభుత్వ విధానాలకు వ్యతిరేకంగా వీరోచితంగా పోరాడుతూ ప్రభుత్వ పాశవిక దమనకాండకు గురియై పోలీసుకాల్పులలో మరణించిన ప్రజలకు ఈ కమిటీ జోహార్లు అర్పిస్తున్నది.

### అధికధరలకు నిరసన

దేశంలో రికార్డుపంట పండినదన్న ఈ ఏడాదే అనేక రాష్ట్రాలలో కరువు పరిస్థితులు వ్యాపించినవి. అనేక రాష్ట్రాలలో 3, 6 ఔన్సుల బియ్యంరేషన్ ప్రజలకు దొరకడం దుర్లభమవుతున్నది. పంటలు చేతికందిన కాలంలోనే ప్రభుత్వం నిర్ణయించిన రేటుకు బస్తాకు రూ. 10 లకు మించి ధాన్యం అమ్మబడుతూవుంది. సిమెంటు ధరకు 4, 5 రెట్లకు మించి బ్లాక్ మార్కెట్ లో అమ్మబడుతూవుంది. నూనెలు, పప్పు, ధాన్యాలు, పంచదార, కిరోసిన్, బట్టలు మున్నగు జీవనావసరముల వస్తువుల ధరలన్నీ ప్రభుత్వం పెంచింది. టోకు వ్యాపారులు మరీ పెంచారు. సరుకులన్నీ మార్కెటునుండి అదృశ్యమైనవి.

ఇదేమీ యాదృచ్ఛికంకాదు. నాల్గవ ప్రణాళికా కాలంలో రూ 850 కోట్ల లోటు బడ్జెటుకు అంచనా వేయగా రూ 3500 కోట్లకు మించింది. ఎక్సైజు పన్నులు విపరీతంగా పెంచబడినవి. ఉత్పత్తి పెరగకపోగా చెలామణిలోవున్న నోట్లు విపరీతంగా పెరిగినవి. మార్కెటు అంతా దళారీవ్యాపారుల, టోకు వ్యాపారుల చేతులలో వదలబడింది. తమ రాజకీయాలు సరాలకై కాంగ్రెసు ప్రభుత్వమే ధరలను పెంచుతూవచ్చింది. వీటన్నింటి ఫలితంగా ధరలు విపరీతంగా పెరిగిపోవటం, దేశమంతా బ్లాక్ మార్కెటుగా తయారుగావటం జరిగింది. ఈ విధంగా నేటి పరిస్థితికి ప్రధాన బాధ్యత ప్రభుత్వానిదే.

అధికధరలకు వ్యతిరేకంగానూ, కనీస రేషను సపై కొరకూ ప్రజలు గావించే ఆందోళనను ప్రభుత్వం అతి దారుణంగా అణచివేస్తున్నది. గుజరాత్ లోనే ఇటీవల కాలంలో 56 మంది పైగా ఆహారోదోళనకారులు కాల్చివేయబడ్డారు. పట్టణాలన్నిటా మిలిటరీ దింపబడింది. రాష్ట్రపతి పాలన ప్రవేశపెట్టబడింది. మహారాష్ట్రలోకూడా ఆందోళన గావించే ప్రజలపై కాల్పులు కాల్చి అనేకమంది ప్రాణాలను ప్రభుత్వం బలిగొన్నది. ఇప్పటికీ ఈ రెండు రాష్ట్రాలలోనూ పోలీసుకాల్పులు జరగని రోజే వుండటంలేదు. అన్నమడిగే వారికి తుపాకిగుండ్లు

యిస్తున్నది.

అధికధరలు, సరుకుల అదృశ్యానికితోడు ఆంధ్రప్రదేశ్ లో బొగ్గు, విద్యుచ్ఛక్తి కొరతకారణంగానూ, కాంట్రాక్టుపద్ధతి, యంత్రాలవినియోగం పెరగడంవల్లనూ పారిశ్రామిక, వ్యావసాయిక కార్మికులకు పనిరోజులు తగ్గిపోతూ, నిరుద్యోగం పెరుగుతూ సామాన్యప్రజల జీవనప్రమాణాలు ఘోరంగా పడిపోయినవి. అయినా రాష్ట్రప్రభుత్వంమాత్రం మార్కెటును స్వేచ్ఛా వ్యాపారానికి వదలివేసి, ధరలు కంట్రోలుచేసే ఆలోచననుకూడా మానుకొని ప్రజలపై సాగే ఈవిశ్రంఖల దోపిడికి పూరి అవకాశాలను కల్పిస్తున్నది.

పంటలువచ్చిన ఈ క్రొత్తరోజులలోనే పరిస్థితి ఇంత దారుణంగా వుంటే మున్ముందు మరింత దారుణంగా వుండగలదనటంలో సందేహంలేదు.

కాబట్టి అధికధరలకు నిరసనగా మార్చి 17 నుండి 20 వ తేదీవరకూ రాష్ట్రమంతటా ఆందోళన సాగించుటకు ఈ కమిటీ నిర్ణయిస్తున్నది. ప్రతిదినమూ ప్రదర్శనలూ, ఊరేగింపులూ జరపాలనీ, నిరసనతెల్పే పద్ధతులలో ఆఫీసులముందు ప్రగర్భనలు జరపాలనీ కోరుతున్నది. ఈ ప్రదర్శనలలో స్త్రీలనూ, విద్యార్థులనూ ఎక్కువ సంఖ్యలో సమీకరించాలని ఈ కమిటీ నిర్ణయిస్తున్నది. ఈ ఆందోళనలో తమతోబాటు పాల్గొనవలసినదిగా మహిళాసంఘాలకూ, విద్యార్థిసంఘాలకూ, రైతువ్యవసాయకార్మికసంఘాలకూ, ఇతర ట్రేడ్ యూనియన్లకూ సి. ఐ. టి. యు. ఆంధ్రప్రదేశ్ కమిటీ విజ్ఞప్తి గావిస్తున్నది.

### ప్రభుత్వోద్యోగుల ఆందోళన

మూడవ పేకమిషన్ సిఫార్సులను ఆమోదిస్తూ కేంద్ర ప్రభుత్వం గావించిన నిర్ణయానికి అసమ్మతి తెల్పుతూ, అవుసరాల ప్రాతిపదికపై కనీస వేతనాలను నిర్ణయించమనీ, అందరికీ బోనసు నివ్వమనీ ఐ. వి. యన్ కాదరుకూ, టెక్నికల్ ఇంజనీరింగు స్టాఫుకూ జీతాలస్కేళ్ళలోగల వ్యత్యాసాలను తొలగించమనీ కోరుతూ దేశవ్యాపితంగా జరుగుతున్న కేంద్ర, రాష్ట్రప్రభుత్వోద్యోగుల ఆందోళనను ఈ కమిటీ పూర్తిగా బలపరుస్తున్నది. ఈ సమస్యలపై దేశవ్యాపిత ఉద్యమాన్ని సాగించుటకై ఢిల్లీలో మార్చి 16, 17 తేదీలలో జరగబోవు సదస్సు సముచిత నిర్ణయాలు తీసుకోగలదని ఆశిస్తూ, ఆ సదస్సు ఆదేశాలను జయప్రదంగా అమలుజరుపుటకై రాష్ట్రమందలి ఉద్యోగులూ, కార్మికులూ సన్నద్ధంగావాలని విజ్ఞప్తి గావిస్తున్నది.

### రాష్ట్ర ప్రభుత్వోద్యోగుల ఆందోళన

ఆంధ్రప్రదేశ్ రాష్ట్ర ప్రభుత్వోద్యోగులు తమ జీతాల స్కేళ్ళను సవరించాలనీ, అన్ని అలవెన్సులనూ పెంచాలనీ కోరుతూ గావించే ఆందోళనలను ఈ కమిటీ బలపరుస్తున్నది. ఏప్రిల్ 9 వ తేదీన దేశవ్యాపితంగా రాష్ట్ర ప్రభుత్వోద్యోగులు గావించ తలపెట్టిన లాంఛనప్రాయపు ఒకరోజు సమ్మెను బలపరుస్తూ దీనిని జయప్రదంచేయుటకై సి.ఐ.టి.యు. యూని



యన్నీ రాష్ట్ర ప్రభుత్వోద్యోగుల సంఘాలకు తోడ్పాటు నివ్వాలని కమిటీ ఆదేశించుతున్నది.

## జూట్ కార్మికుల సమ్మె

33 రోజులు వీరోచితంగా సమ్మెను సాగించి, తీవ్ర నిర్బంధ విధానాన్ని శిట్టకొని ఐ. యన్. టి. యు. సి. ద్రోహ పూరిత ఒడంబడికను భగ్నం గావించి హెచ్చు జీత భత్యాలను సాధించుకున్న పశ్చిమబెంగాలు జూట్ కార్మికులను ఈ కమిటీ హృదయపూర్వకంగా అభినందిస్తున్నది. వివిధ త్రేడ్ యూనియన్ల నాయకత్వానవున్న కార్మికులందరూ ఆఖరుకు ద్రోహబుద్ధితో సమ్మె ప్రారంభానికి ముందు నష్టకరమైన ఒడంబడికను గావించుతున్న ఐ.యన్.టి.యు.సి. వెనుకనున్న కార్మికులకూడా ఐక్యంగా నిలబడి పోరాడటంవల్లనే ఈ సమ్మె దిగ్విజయం పొందింది. ఈ విజయాన్ని సాధించుటలో ప్రముఖ పాత్రను నిర్వహించిన సి.ఐ.టి.యు. అనుబంధ సంస్థ బెంగాల్ ఛట్టల్ మజ్దూర్ యూనియన్ ను ఈ కమిటీ అభినందిస్తున్నది. ఆంధ్రాలో సుమారు నెలరోజులు సమ్మెగావించిన ఉమా జూట్ మిల్లు కార్మికులను అభినందిస్తున్నది.

## కోరమండల్లో డిస్మిసలు

1972 లో విపరీతలాభాలను సంపాదించినా ఉద్యోగులూ, కార్మికులూ, కోరిన బోనసును నిరాకరించి అందుకై వుద్యమాన్ని సాగించిన యూనియన్ నాయకత్వంలో రిమండి ముఖ్యులను బర్తరపు చేసిన కోరమండల్ ఫెర్టిలైజర్స్ మేనేజిమెంటు చర్యను ఈ కమిటీ తీవ్రంగా ఖండిస్తున్నది. ఫిబ్రవరి 7 వ తేదీ నుండి ఎంప్లాయిస్ ఎస్సోసియేషను సమర్పించిన ఛార్టర్ ఆఫ్ డిమాండ్స్పై సంభాషణలు ప్రారంభించబోతూ 6 వ తేదీనే డిస్మిసు చేయడం సంభాషణలను విఫలం చేయటానికి, కార్మికులను బెదరించటానికి తప్ప మరెందుకూ కాదు. కాబట్టి డిస్మిసలు ఆర్డర్ను రద్దు గావించాలనీ, ఆ కార్మికుల నందరినీ తిరిగి వుద్యోగాలలో జేర్చుకోవాలనీ ఈ కమిటీ డిమాండుచేస్తున్నది.

## లోకో సి బ్లం ది

లోకో రన్నింగు స్టాఫ్ అస్సోసియేషనుతో కేంద్ర రైల్వే కాఖమంత్రి ఒప్పదం జేసుకొని 2 నెలలైనా ఇంతవరకూ ఒప్పందంలో షరతులను నిజాయితీతో అమలుజరపబూనుకోక పోవటాన్ని ఈ కమిటీ తీవ్రంగా ఖండిస్తున్నది. అనేక కక్ష సాధింపు చర్యలను ఇంకా రద్దు చేయనేలేదు. పైగా కొత్త కక్ష సాధింపు చర్యలను తీసుకొనుటకు పూనుకొన్నది. ఇందుకు వ్యతిరేకంగా వాలేరు డివిజనులోని వాలేరు, కంటబలజి, రాయగడ సెక్షన్లలోని లోకో రన్నింగు స్టాఫ్, విజయవాడ డివిజనులోని ఏలూరు, తుని సెక్షన్లలోని స్టాఫ్ గావించిన పోరాటాన్ని ఈ కమిటీ అభినందిస్తున్నది.

మొత్తం రైల్వే కార్మికుల నందరినీ ఐక్యపర్చి వారి ప్రాథమిక కోర్కెలైన అవుసరాల ప్రాతిపదికపై కనీసవేతనం, అందరికీ బోనసు మున్నగు వాటికై దేశ వ్యాపిత వుద్యమాన్ని సాగించుటకు జరిగే ప్రయత్నాలను ఈ కమిటీ బలపరుస్తున్నది. ఫిబ్రవరి ఆఖరున ఇందుకై జరిగే సమావేశంలో సముచిత నిర్ణయాలను అమలుజరుపుటకై రైల్వే కార్మికులందరూ

ఐక్యంగా నిలబడాలని ఈ కమిటీ విజ్ఞప్తి గావిస్తున్నది. విజయవాడ డివిజనులోని రైల్వే కార్మికులందరినీ ఇందుకై సమీకృతులను గావించుటకై సాత్ సెంట్రల్ రైల్వే ఎంప్లాయిస్ యూనియన్ చొరవతో కృషి జేయాలని కోరుచున్నది.

## సింధటిక్ డ్రగ్స్ కార్మికుల సమస్యపై

హైదరాబాద్ లోని సింధటిక్ డ్రగ్స్ ప్లాంటులోని కార్మికులు పట్టణంలోని ఇతర షిప్ట్ సెక్టార్ పరిశ్రమలలోని జీతాల స్కేళ్ళకు సమానంగా తమ జీతాల స్కేళ్ళను సవరించాలని కోరుతూ జరిపే ఆందోళన ఈ కమిటీ బలపరుస్తున్నది. మూడవ పే కమిషన్ సిఫార్సు చేసిన స్కేళ్ళను అమలు జరుపుతామన్న మేనేజిమెంటు వాదనను తిరస్కరిస్తున్నది. సింధటిక్ డ్రగ్స్ లో పని, రసాయనిక ద్రవ్యాలలో జరిగే పని కాబట్టి, కార్మికుల ఆరోగ్యానికి ప్రమాదకరమైనదికాబట్టి వాస్తవానికి ఇంజనీరింగ్ పరిశ్రమలకంటే ఈ పరిశ్రమలో జీతాలు ఎక్కువ వుండాలి. ప్రైవేటురంగంలోవున్న ఫార్మస్యూటికల్ పరిశ్రమలలోని జీతాలతోపోల్చితే పే కమిషన్ సిఫార్సులు అతి హీనం. కాబట్టి కార్మికుల డిమాండ్లను ఆమోదించి అతి ప్రధానమైన ఈ పరిశ్రమలో కార్మికులకు న్యాయం చేకూర్చవలసిందిగా ఈ కమిటీ సింధటిక్ డ్రగ్స్ ప్లాంటు మేనేజిమెంటును కోరుచున్నది.

## కాటన్ టెక్స్టైల్స్ కార్మిక సమస్యపై తీర్మానం

కాటన్ టెక్స్టైల్స్ పరిశ్రమలో పనిచేస్తున్న కార్మికుల జీత, భత్యాలను గురించిన రెండవ వేజ్ బోర్డు సిఫార్సులు 1973 డిసెంబరు 31 తో పూరి అయినది.

రెండవ వేజ్ బోర్డు సిఫార్సుల సందర్భంగా ఆంధ్ర ప్రదేశ్ లో కార్మికులు కరువుబత్తెంలో రు. 15 లు మాత్రమే పెరిగింది.

పనిభారం విషయంలో ఆంధ్రప్రదేశ్ కార్మికులు కోయం బత్తూర్ కన్న ఎక్కువ పనిభారం మోస్తున్నారు. అయితే బేసిక్ జీతంలో మాత్రమే కొన్ని మిల్లులలో మనరాష్ట్ర కార్మికులకు తమిళనాడు కార్మికులు సమానంగా వున్నారు.

కాని కరువుబత్తె విషయంలో మాత్రం తమిళనాడు కార్మికులు పాయింటు పెరుగుదలకు 26 పైసలు పొందుతుండగా ఆంధ్రప్రదేశ్ కార్మికులకు 19 పైసలు మాత్రమే వున్నది. ఇదిగూడ చాలకొద్ది మిల్లులలోనే అమలులో వుంది.

తమిళనాడును మించిన పనిభారాలను మోస్తున్న ఆంధ్ర ప్రదేశ్ కార్మికులు, ఆ కార్మికులకన్నా ఎంతో తక్కువ జీతాలను పొందుతున్నారు.

ఆంధ్రప్రదేశ్ లో సహితం మిల్లు మిల్లుకు మధ్య వేతనాలలో విపరీతమైన వ్యత్యాసముంది.

ఈ మధ్య కాలంలో దేశంలో వివిధ ప్రాంతాలలోగల కాటన్ టెక్స్టైల్స్ కార్మికులు తమ జీవన పరిస్థితులను మెరుగుపరుచుకునేందుకు తీవ్రమైన పోరాటాలు సాగిస్తున్నారు. అనేక విజయాలను సాధించారు.

ఈ విజయాలలో ఉత్తేజితులైన ఆంధ్రప్రదేశ్ కాటన్ టెక్స్టైల్స్ కార్మికులు సహితం తమ వేతనాల పెరుగుదలకు జీవన పరిస్థితుల మెరుగుదలకు కృషి చేస్తున్నారు.



ప్రభుత్వం వేతనాల కమిటీని నియమించడంబట్టింది. ఇతే గత రెండుమాసాలుగా ఈ కమిటీ ఏర్పడకుండా అనేక సాకులతో యజమానులు కాలయాపన ఎత్తులు పన్నుతున్నారు.

ఈ వైఖరిని ఈ కమిటీ నిరసిస్తూ యజమానులు తమ ఎత్తుగడలను మార్చుకొనకపోతే కార్మికులు ప్రత్యక్ష కార్యాచరణకు పూనుకొనవలసి వుంటుందని హెచ్చరిస్తున్నది.

వేతనాల సమస్యపై అన్ని కేంద్ర కార్మిక సంఘాలు కలసి కృషిచేయాలని చేస్తున్న ప్రయత్నాన్ని యీ కమిటీ హరిస్తూ ఆహ్వానిస్తున్నది.

1. కనీస ఆవసర వేతనాల్ని సాధించేందుకు

2. ధరల పెరుగుదలకనుగుణ్యంగా పూర్తి పరిహారాన్ని పొందేందుకు.

3. 15 రోజులజీతంపై పండుగ సెలవులు, 15 రోజుల జీతంపై క్యాజువల్ లీవ్ ను క్యాంటీను పరపతి సౌకర్యాలను సాధించుకునేందుకు ఆదివారం కామన్ హాలిడేగా సాధించుకునేందుకు ఏర్పడిన కార్మికసంఘాలమధ్యఐక్యత పట్టుబిడుపులు లేని పోరాటాన్ని సాగించాలని ఈ కమిటీ ఆశిస్తున్నది.

4. ఈ సమస్య పరిష్కారమయ్యేవరకు సమంజసమైన తాత్కాలికసహాయం పొందేందుకు పైకోర్కెల సాధనకు ఐక్యమై పోరాడాలని ఈ కమిటీ విజ్ఞప్తిచేస్తున్నది.

### క నీ స వే త నాల పు న ర్ని క్ష యం

కనీసవేతనాల చట్టంక్రింద వివిధ పరిశ్రమలలోని కార్మికులకు నిర్ణయించే సందర్భంలో ప్రభుత్వం కేలవం కొంత వేతనాలను మాత్రమే నిర్ణయిస్తున్నది. అవి పరిస్థితుల కనుగుణ్యముగా నిర్ణయించబడుటలేదు. తిరుగా వేతనాలను నిర్ణయించే వరకు అదే వేతనం స్థిరపడివుంటున్నది. సంవత్సరాల తరబడి వీటిని రివైజు చేయటంలేదు. డి. ఎ. అసలు లేనేలేదు. రోజు రోజుకు ధరలు పెరుగుతున్న ఈ రోజులలో పైవిధానం ఫలితంగా కార్మికుల నిజవేతనాలు క్రమేపి పడిపోతూ వారి జీవితాలు దుర్భరమౌతున్నవి.

ఈ పరిస్థితి ఫలితంగానే ఈ మధ్యకాలంలో భీమవరం తాలూకాలో రైసుమిల్లు కార్మికులు రాష్ట్రంలో అనేకజిల్లాలలో బీడీ కార్మికులు పెద్దయెత్తున సమ్మెలు చేయవలసి వచ్చింది.

ఇతర రంగాలలో కార్మికులు సహితం ప్రత్యక్ష కార్యాచరణకు సిద్ధమౌతున్నారు.

అదేవిధంగా ఆయా పరిశ్రమలలోవున్న కొన్ని కేటగిరీల (ఉదా॥ ముఠా కార్మికులు) విషయం ఆలోచించటమేలేదు. పీస్ రేటు కార్మికులకు రోజుకూలీ ప్రవేశపెట్టడం విపరీతమైన నిర్ణయం.

ఇదంతా చట్టరీత్యా వేతనాలు నిర్ణయించడంలో ప్రభుత్వం అవలంబిస్తున్న కార్మిక వ్యతిరేకవిధానఫలితమేనని ఈ కమిటీ స్పష్టీకరిస్తున్నది.

కాబట్టి కనీస వేతనాలను యీనాటి ధరల పెరుగుదల కనుగుణ్యంగా పూర్తి పరిహారం యిచ్చే విధంగా వెంటనే కొత్త వేతనాలు నిర్ణయించాలని ఇతర పరిశ్రమలలోవలె డి. ఎ. నిర్ణయించాలని, లోపాలను తొలగించి ఆయా పరిశ్రమలలో

అన్ని కేటగిరీలను కలపాలని ఈ కమిటీ ప్రభుత్వాన్ని డిమాండ్ చేస్తున్నది.

### ప్రొవిన్సియల్ జ్ చేయాలి

10 సంవత్సరముల సర్వీసున్న కార్మికులకు ప్రొవిన్సియల్ జ్ చేస్తూ ప్రభుత్వము జి. ఒ. యం. యస్ నెం 407 పి డబ్ల్యు డి తేదీ 27-3-72 విడుదల చేసినది. కాని ఈ మధ్య ప్రభుత్వము మెమో నెంబరు 735/యం 1/73-1/ తేదీ 23-7-72 యివ్వడమువల్ల ప్రధానమైన జి. వో 407 తేదీ 27-3-72 కు విరుద్ధము. కావున ప్రభుత్వ స్పెషల్ శాంక్షన్ లేకుండానే 407 జి. వో. ప్రకారము డిపార్టుమెంటునందు 10 సంవత్సరాల సర్వీసు పూర్తి చేసుకున్న వారందరిని ప్రొవిన్సియల్ జ్ చేయవలెను. 27-3-72 తరువాత 10 సంవత్సరాలు పూర్తిఅయిన కార్మికుల విషయములో ప్రభుత్వము వద్దనుండి స్పెషల్ శాంక్షన్ తీసుకొన్న తరువాతనే ప్రొవిన్సియల్ జ్ చేయవలెనని యిచ్చిన ప్రభుత్వ మెమో 735/యం 1/73-1/తేదీ 23-7-72 రద్దుచేయవలెనని కోరుతున్నాము.

### స్టాండర్ డై జేషన్

ఆంధ్రప్రదేశ్ ప్రభుత్వం పి. డబ్ల్యు. డి. వర్క్ చార్జిడ్ ఎస్టాబ్లిష్ మెంటు కార్మికుల విషయంలో ("Standeredisation of catagories and fixation of scales of pay") జారీచేసిన G. O. MS. No. 107 P. W. (LLI) Dt. 7-2-1974 ప్రస్తుత కాలమాన పరిస్థితులకు విరుద్ధమైనది. అంతేకాక యూనియన్స్ వున్నప్పుడు వాటితో చర్చించకుండా ఈ జి. ఓ. ను విడుదల చేయడం ఏకపక్ష నిర్ణయమవుతుంది.

కావున ప్రభుత్వం అంగీకరించిన అవుసరాల ప్రాతిపదికపై జీతాలు నిర్ణయించి (standeredisation of catagories) ను యూనియన్స్ తో సంప్రదించి నూతన జీతాల స్కేల్స్ మరియు (standeredisation of catagories) ను నిర్ణయించి అమలుజరపాలని కోరుతున్నాయి,

### బన్ రూట్ల జాతీయం

రాష్ట్రంలో అనేక బన్ రూట్లను ఆర్. టి. సి. స్వాధీనం చేసుకున్నది.

అలా రూట్లను స్వాధీనం చేసుకున్న సందర్భంలో ఆయా రూట్లలో ప్రైవేట్ యజమానులవద్దపనిచేస్తూ, జాతీయ కరణ ఫలితంగా డిస్ ప్లేస్ అయిన కార్మికులను ఆర్. టి. సి. లోనికి రిక్రూట్ చేసుకునేందుకు అనేక షరతులను పెడుతున్నారు. ఆ షరతులకు అనుకూలంగాలేని కార్మికులను రిక్రూట్ చేయడంలేదు. సంవత్సరాల తరబడి ఉద్యోగాలలోవుండి, ఈనాడు నిరుద్యోగు లౌతున్నారు.

ఆర్. టి. సి. విధిస్తున్న షరతులు అనవసరమైనవి, హాస్యాస్పదమైనవిగూడ.

కాబట్టి నిర్దిష్టంగా డిస్ ప్లేస్డ్ వర్కర్లందరిని, వారు గతంలోచేస్తున్న వృత్తులలోనే వెంటనే రిక్రూట్ చేయాలని ఈ కమిటీ డిమాండ్ చేస్తున్నది.



# ఇన్స్పూరెన్సు కార్పొరేషన్ ఎంప్లాయిస్ యూనియన్, హైద్రాబాద్ డివిజన్ 18 వ మ హా స భ

పై మహాసభ హైద్రాబాద్ లో ఫిబ్రవరి 24; 25 తేదీలలో యల్. ఐ. సి. డివిజన్ లో ఆఫీసులో జరిగింది. 25 బ్రాంచి ఆఫీసులనుండి, డివిజన్ లో ఆఫీసునుండి 90 మంది ప్రతినిధులు ఈ మహాసభకు హాజరుకావడం విశేషం.

డిశంబరులో జరిగిన దేశ వ్యాపిత పోరాటం తర్వాత ప్రభుత్వ తీవ్ర నిర్బంధవిధానాన్ని, విచ్ఛిన్నకారుల కుట్రలనూ తట్టుకొని విజయం పొందిన తర్వాత జరిగిన మహాసభ ఇది. పోరాటానుభవాలను సమీక్షజేసుకొని, విజయాలను గురించి, ఈ భావికర్తవ్యాలనిర్వహణకై కార్యక్రమాన్ని తీసుకొనుటకు జరిగినది మహాసభ.

మహాసభకు కామ్రేడ్ ఓ. రంగారావు అధ్యక్షత వహించారు.

సి.ఐ.టి యు ఆంధ్రప్రదేశ్ ప్రధానకార్యదర్శి కామ్రేడ్స్ నండూరి ప్రసాదరావు ప్రారంభోపన్యాసాన్ని గావించారు. తీవ్రమాతృత్వ సంక్షోభ భారాలను కార్మికుల, ఉద్యోగులపైకి నెట్ట జూస్తున్న కాంగ్రెసు ప్రభుత్వ విధానాలకు వ్యతిరేకంగా పోరాడి విజయాన్ని సాధించిన యల్.ఐ.సి. వుద్యోగులను ముందుగా అభినందించారు. ఉద్యమాలను అణచుటకై ప్రభుత్వం లాకౌటును ఏ విధంగా ఒక ఆయుధంగా ఉపయోగిస్తున్నదో ఇండియన్ ఎయిర్లైన్స్, యల్.ఐ.సి.ల వుద్యమాల అనుభవం తెలియజేస్తున్నదనీ, లాకౌటును యజమానులు ఒక ఆయుధంగా వినియోగిస్తున్నారనీ, సమ్మెల వలనకన్న, లాకౌట్లవల్ల ఎక్కువ పని రోజులు నష్టపోతూ వుండటమే ఈ విషయాన్ని స్పష్టపరుస్తున్నదనీ తెలియజేశారు. ఉద్యమాలను చీల్చుటకు తాజే దారీ నాయకులనూ, జేబు సంఘాలనూ ప్రభుత్వమూ, యజమానులూ వుపయోగిస్తున్నారనీ, కార్మికులనూ, వుద్యోగులనూ చైతన్యపర్చుట ద్వారానూ, మరింత ఐక్యత పర్చుట ద్వారానే ఈ ప్రమాదాన్ని తట్టుకోగలమన్నారు. అవుసరాల ప్రాతిపదికపై కనీస వేతనాలను నిర్ణయించుటకూ, అందరికీ బోనసు యివ్వబడుటకూ సాగే వుద్యమానికి యల్.ఐ.సి. వుద్యోగులు సంపూర్ణ సహాయ సహకారాల నందివ్వవలెనని కోరారు.

కాన్ఫెడరేషన్ ఆఫ్ సెంట్రల్ గవర్నమెంటు ఎంప్లాయిస్ ఆంధ్రప్రదేశ్ కార్యదర్శి కామ్రేడ్ యల్. దామోదర రావు మాట్లాడుతూ సోషలిజం జపిస్తూ పెట్టుబడిదారీ దోపిడి విధానాన్ని కాంగ్రెసు ప్రభుత్వం నిర్మిస్తున్నదనీ, ఈ విధానానికి వ్యతిరేకంగా పోరాడనిదే సంక్షోభ భారాలనుండి తప్పించుకోలేమనీ చెప్పారు.

సి.ఐ.టి.యు. రాష్ట్ర కమిటీ కార్యదర్శి కామ్రేడ్ యన్.వి. భాస్కరరావు, జనరల్ ఇన్సూరెన్సు ఎంప్లాయిస్ అసోసియేషన్ అధ్యక్షులు కామ్రేడ్ సి. రామమోహన్ ప్రసంగించారు.

ప్రధాన కార్యదర్శి కామ్రేడ్ యన్. వీరభద్రరావు కార్యకలాపాల నివేదికను సమర్పించారు. అలిండియా ఇన్సూరెన్సు ఎంప్లాయిస్ అసోసియేషన్ ఆధ్వర్యాన జరిగిన

ఉజ్వల పోరాటాన్ని, దీనిని భగ్నం గావించుటకై విచ్ఛిన్నకారులు గావించిన ప్రయత్నాలనూ, వాటిని చైతన్యపరచులైన ఉద్యోగులు ఓడించిన తీరునూ ఈ నివేదికలో వివరించారు. దేశంలోనూ, పరిశ్రమలలోనూ వున్న ఈనాటి పరిస్థితులలో ఈ విజయయొక్క ప్రత్యేక ప్రాముఖ్యతను తెలియజేశారు. సస్పెన్షన్, జైతాలకోత, ఛార్జిషీటు, లాకౌటు మున్నగు రూపాలలో సాగించిన నిర్బంధవిధానాన్ని తట్టుకొని విజయం సాధించటం గణనీయమన్నారు.

ఈ రిపోర్టుపై జరిగిన చర్చలో 25 మంది ప్రతినిధులు పాల్గొన్నారు. చర్చను నిర్మాణాత్మకంగా, నిర్మోగమాటంగా విమర్శ, ఆశ్చర్యమర్శనల రూపంలో జరిగినవి. నివేదికనూ, అడిట్ చేయబడిన అక్కౌంట్లను అంగీకరించిన విమ్మట బ్రాంచీలు ఎదుర్కొనే సమస్యలనుగూర్చి చర్చలు జరిగి కార్యక్రమం నిర్ణయించబడింది.

రాబోవు సంవత్సరమునకు ఈ క్రింది కామ్రేడ్స్ ఆఫీసు బేరర్లుగా ఎన్నుకోబడ్డారు. కామ్రేడ్స్ పి. ఆర్. కె. రెడ్డి (అధ్యక్షులు), యన్. వీరభద్రరావు (ఉపాధ్యక్షులు), ఓ. రంగారావు (ప్రధానకార్యదర్శి), ఇస్మాయిల్ బేగ్ (సంయుక్తకార్యదర్శి), వి. భారతరావు (కోశాధికారి), ఎరుగాక బ్రాంచీల నుండి, డివిజన్ లో ఆఫీసునుండి కార్యనిర్వాహక కర్మానికి సభ్యులను ఎన్నుకొనడం జరిగింది.

బ్రాంచీలలో సిబ్బందిసంఖ్యను పెంచాలనీ, అన్ని బ్రాంచీలలో వాటర్ కూలర్ల నేర్పాటు చేయాలనీ, డిసెంబరు 28 న సమ్మెలో పాల్గొన్నందుకు ఇద్దరిపై కక్షసాధింపు చర్యలను పూనుకున్న మచిలీపట్టణం సీనియర్ డివిజన్ లో మేనేజరు చర్యనుఖండిస్తూ, అన్ని సర్వీసింగు సంస్థలలోనూ పాల్గొనుటకు డివిజన్ లో ఆఫీసు యూనిటు చేసిన నిర్ణయాన్ని బలపరుస్తూ తీర్మానాలు గావించబడినవి. జనరల్ ఇన్సూరెన్సు సిబ్బంది లోగడ ఒప్పందాన్ని అమలుజరపమని కోరుతూ గావించే ఆందోళనను బలపర్చింది. లోగడ ఒప్పందాన్ని అమలు జరపనీయకుండా అడ్డుపడే కేంద్రప్రభుత్వ జోక్యాన్ని ఖండించింది.

## సర్వే ఉద్యోగుల ఆందోళన అంచెలవారి కార్యక్రమానికి పన్నద్దం

సర్వీసు రెగ్యులరైజేషన్, సెలక్షన్ గ్రేడ్ల మంజూరును పునర్నిర్ణయం చేయటం, ఏజన్సీ ఏరియాలో పనిచేసేవారికి కిట్ అలవెన్సు వగైరా చెల్లింపు, సబ్ సెక్షన్ హెడ్స్ గా 159 పోస్టులను మంజూరుచేయటం, పనిమోతాదునుబట్టి జీతం యిచ్చేపద్ధతిరద్దు, తొలగించిన పనివారికి తిరిగిపని, రద్దయిన 1388 పర్మినెంటు పోస్టులను తిరిగి పునరుద్ధరించుట, జీతాల స్కేళ్ళను పునఃనిర్ణయం చేయటం మొదలగు 10 కోర్కెల పత్రాన్ని ఆంధ్రప్రదేశ్ సర్వేయర్స్ అసోసియేషన్ ప్రధాన కార్యదర్శి ముఖ్యమంత్రికి సమర్పించారు. ఈ కోర్కెలను వెంటనే నెరవేర్చియెడల రాష్ట్రవ్యాపితంగా ఆందోళనా కార్యక్రమం చేపట్టుతామని కార్యదర్శి తెలియజేశారు. మార్చిలో రాష్ట్ర సెక్రటేరియట్ ముందర ధర్నా జరుపుతామన్నారు.



# అఖిలభారత రాష్ట్ర ప్రభుత్వోద్యోగుల లాంఛన ప్రాయశ్చనమ్మే ఏప్రిల్ 9 న జరుపుటకు నిర్ణయం

ధరల పెరుగుదలను అరికట్టుటకు ప్రభుత్వం నిరాకరించినందువల్లా, న్యాయమైన ధరలకు ఆహార ధాన్యాలను ప్రజలకు అందించ నిరాకరించినందువల్లా దేశమంతటా వున్న 40 లక్షలమందిరాష్ట్ర ప్రభుత్వోద్యోగులు ఏప్రిల్ 9 న లాంఛన ప్రాయశ్చనమ్మే సమ్మెను సాగించుటకు నిర్ణయించినట్లు ఆలిండియా స్టేట్ గవర్నమెంటు ఎంప్లాయిస్ ఫెడరేషన్ ప్రధాన కార్యదర్శి కామ్రేడ్ ఏ. శ్రీరాములు తెలియజేస్తున్నారు. ఇందుకై భోపాలులో ఫిబ్రవరి 3వ వారంలో జరిగిన ఫెడరేషన్ జాతీయ కార్యవర్గంలో నిర్ణయం గైకొనబడింది.

అభివృద్ధినిరోధకమైన పే కమిషన్ సిఫార్సులు, వానిపై ప్రభుత్వం నిరంకుశంగా నిర్ణయం తీసుకొనడం కార్మికోద్యమానికంతటికీ ఒక సవాలు. బూజుపట్టిన కాండకు రూల్సు, మిసా, అత్యవసర సర్వీసుల నిర్వహణ చట్టంలాంటి కార్మిక వ్యతిరేక చట్టాలు, రాజ్యాంగ చట్టాన్ని దుర్వినియోగపర్చి ఉద్యోగులను బర్తరపుచేస్తూ వారిని హింసిస్తూ వుండటం, ఇవన్నీకూడా మొత్తం కార్మికులలోనూ, ఉద్యోగులలోనూ తీవ్రమైన అసంతృప్తిని కలిగించినవి.

కాబట్టి ఈ క్రిందికోర్కెలకై పోరాడాలని ఫెడరేషన్ నిర్ణయించింది :

1. ధరలనన్నిటినీ తగ్గించి, ధాన్యం, ఇతర నిత్యజీవితావసర వస్తువులను కంట్రోలురేటుకు అందించాలి.
2. అవుసరాల ప్రాతిపదికపై కనీసవేతనాన్ని నిర్ణయించాలి; ఈలోగా రు. 250 ల కనీసవేతనాన్ని నిర్ణయించి, పై ఉద్యోగులకు తగినట్లుగా స్కేల్స్ నిర్ణయించాలి.
3. రు. 900 ల లోపు జీతగాద్రందరికీ ధరల పెరుగుదలకు సరిపోవునట్లుగా కరువుభత్యాన్ని నిర్ణయించాలి.
4. అందరికీ 8 3/3% కనీస బోనసునివ్వాలి.
5. డిటెయిన్ చేయబడ్డ, అరెస్టుకాబడ్డ ఫెడరేషన్ అధ్యక్షుని, ఇతర నాయకులను విడుదల చేయాలి.
6. రాజ్యాంగచట్టంలోని 310, 311 ఆర్డినెన్సును తొలగించాలి; వీటికింద బర్తరప్ చేయబడినవారందరినీ తిరిగి ఉద్యోగాలలో జేర్చుకోవాలి.
7. ప్రభుత్వ కాండక్తురూల్సునూ, కార్మిక వ్యతిరేక చట్టాలనూ ఉపసంహరించాలి ప్రభుత్వోద్యోగులందరికీ పూర్తి ట్రేడ్ యూనియన్, ప్రజాతంత్రహక్కులను కలిగించాలి.

కర్నూలు మునిసిపల్ వర్క్స్ యూనియన్ జనరల్ బాడి సమావేశం ఫిబ్రవరి 1 న జరిగింది.

శ్రీ సుంకన్న అధ్యక్షులుగా, శ్రీమతి టి. సి. లక్ష్మమ్మ, దాదామియ్యగార్లు ఉపాధ్యక్షులుగాను, యం. చెన్నయ్య ప్రధాన కార్యదర్శిగాను శ్రీయుతులు ఇ. నాగరాజు, బాబు గార్లను సహాయకార్యదర్శులుగాను ఎన్నుకోవడమైనది.

ఈ యూనియన్లు సి.ఐ.టి.యు. కు అనుబంధిస్తూ తీర్మానించడమైనది.

# హెచ్. యం. టి. కార్మికుల జీతాల పునర్నిర్ణయం

హెచ్. యం. టి. మేనేజిమెంటుకూ, కార్మికసంఘాలకు కొన్నాళ్ళుగా జరిగిన చర్చల ఫలితంగా 1974 ఫిబ్రవరి 11 న ఈ క్రింది ఒప్పందం జరిగింది.

ఇది 31-12-1976 వరకు అమల్లో వుంటుంది.

— 1-10-1973 నుండి కనీసవేతనం రు. 300 లు (బేసిక్ 200 + 100 డి. ఎ )

— 1960 సంవత్సరంలో 100 పాయింటు పునాదిపైన పెరిగిన లేదా తరిగిన ప్రతిపాయింటుకు రు. 1-30లు చొప్పున లెక్కించబడుతుంది. ఏ పరిస్థితిలోను డి.ఎ. రు.100కు తక్కువ వుండరాదు.

— కంపెనీ యిళ్ళు యివ్వబడనివారికి 1-10-73 నుండి నెలకు రు. 25 లు యింటి అద్దె ఎలవెన్ను యివ్వబడుతుంది.

— 1-1-1973 నుండి 30-9-1973 వరకు అందరుద్యోగులకు బకాయిలక్రింద తలకు రు. 600 లు యివ్వబడుతుంది.

— పై కనీసవేతనం ఆధారంగా వివరాలు మార్చి 31 లోగా నిర్ణయించబడుతాయి.

## కార్మిక లోకం

( వార్తాపత్రిక రిజిస్ట్రేషన్ 4 ఫారం 8వ నిబంధన ననుసరించి )

1. ప్రచురణస్థలం : విజయవాడ
2. ఎంతకాలానికిఒకసారి : విజయవాడ  
ప్రచురణ జరిగేది : నెలకు ఒకసారి.
3. ముద్రాపకునిపేరు : నందూరి ప్రసాదరావు.  
జాతీయత : భారతీయుడు.  
అడ్రసు : రాజగోపాలాచారిపీఠి, విజయవాడ-2
4. ప్రచురణకర్తపేరు : నందూరి ప్రసాదరావు.  
జాతీయత : భారతీయుడు.  
అడ్రసు : రాజగోపాలాచారిపీఠి, విజయవాడ-2
5. సంపాదకునిపేరు : నందూరి ప్రసాదరావు.  
జాతీయత : భారతీయుడు.  
అడ్రసు : రాజగోపాలాచారిపీఠి, విజయవాడ-2
6. పత్రిక యజమానులు : నందూరి ప్రసాదరావు.  
రాజగోపాలాచారిపీఠి, విజయవాడ-2

పైన పేర్కొన్న వివరాలన్నీ యధార్థములు.

విజయవాడ,

నందూరి ప్రసాదరావు

1-3-1974.

(ప్రచురణకర్త)



# యూనియన్ల వార్తలు

విజయవాడ పట్టణంలోని ముఠాకార్మికులు తమ సంఘాలద్వారా సమైక్యంగా జరిపిన ఆందోళన ఫలితంగా కూలిరేట్లు రూపాయకు 30 పైసల చొప్పున పెంచుకోగలిగారు. ఫిబ్రవరి 11 న ఒప్పందం కుదిరింది.

చర్చల్లో సి. ఐ. టి. యు. నాయకత్వానవున్న ముఠా వర్కర్స్ యూనియన్ తరపున అధ్యక్షులు శ్రీ పోతిన ఆది నారాయణ, కార్యదర్శి టి. సుబ్బారెడ్డి, సహాయకార్యదర్శి ఈపి అప్పారావు, కమిటీ సభ్యుడు దేవత్ గోపాలంగార్లు మరియు ఎ. ఐ. టి. యు. సి. ఐ. యన్. టి. యు. సి సంఘాల ప్రతినిధులు పాల్గొన్నారు.

\* \* \* \*

విశాఖపట్టణం షిప్ యార్డు లేబరు యూనియన్ కు మేనేజి మెంటుకు 1973 డిసెంబరు 22 న కుదిరిన ఒప్పందం ప్రకారం జీతంలో 20% మట్టి ట్రేడ్ ఎలవెన్సు యివ్వాలి వుంది,

క్రొత్తగా ఎన్నికైన యూనియన్ నాయకత్వం పైఎగ్రి మెంటుకు తూట్లు పొడవటానికి ప్రయత్నించింది. ఒప్పందాన్ని కార్మికుల జనరల్ బాడీ అంగీకరించలేదని ఒప్పందం చెల్లదని మేనేజిమెంటుకు నూతన ప్రధాన కార్యదర్శి వ్రాశారు.

ఈ అవకాశాన్ని ఉపయోగించుకొని మేనేజిమెంటు ఒప్పందం ప్రకారం రెండవ నెలలో 14% ఎలవెన్సుగా యివ్వాలి వున్న దాన్ని 10% మాత్రమే యివ్వటానికి పేషీట్లు తయారు చేయించింది.

ఇది తెలిసిన కార్మికులు తీవ్ర నిరసన తెలిపారు. ఎగ్రి మెంటుకు వ్యతిరేకంగా మేనేజిమెంటుకు జాబు వ్రాసినందుకు జనరల్ బాడీ తీర్మానించలేదని అబద్ధమాడినందుకు నిగ్గదీశారు.

దానిపై కొత్త నాయకత్వం డిసెంబరు 22 నాటి అగ్రి మెంటును యధాతథంగా అమలుచేయాలని కోరింది. ఒప్పందం ప్రకారం చెల్లించుటకు మేనేజిమెంటు అంగీకరించింది.

కార్మికుల ఆమోదంతో జరిగిన ఒప్పందానికి తూట్లు పొడవజూచిన కొత్త నాయకత్వపు ఆటను కార్మికులు కట్టిం చారు.

\* \* \* \*

పశ్చిమగోదావరిజిల్లా నర్సాపురం పట్టణంలోవున్న 80 మంది హోటల్ పనివారుసంఘం నిర్మించుకొని యజమాను లకు కోర్కెల మహజరు యిచ్చారు. కోర్కెలు నెరవేరనిచో సమ్మె చేస్తామని నోటీసు యిచ్చారు.

ఫిబ్రవరి 1 న ఒప్పందం కుదిరింది.

8.33 శాతం బోనసు యిచ్చుటకు; 1973 సంవత్సరంలో 22 రోజుల సెలవుకు పూర్తి జీతం యిచ్చుటకు నిర్ణయమైంది. సంప్రతింపుల్లో వర్కర్స్ యూనియన్ తరపున సి.పి.ఐ.టి.యు. ట్రెజరర్ శ్రీ మహ్మద్ మీరా, తాలూకా మార్కిస్టుపార్టీ నాయకులు శ్రీ ఆర్. సత్యనారాయణరాజు, యూనియన్ అధ్యక్ష, కార్యదర్శులు శ్రీయుతులు రామారావు, మింగి ఆదినారాయణ, సుంకర సత్యనారాయణగార్లు పాల్గొన్నారు.

\* \* \*

ఖమ్మంజిల్లా భద్రాచలం తాలూకా అడవికూపు కంట్రా

# జూట్ కార్మికుల విజయం

జనవరి 14 న ప్రారంభమైన జూట్ కార్మికుల సమ్మె 33 రోజులు పాటు సాగి ఫిబ్రవరి 15 వ తేదీన జయప్రదంగా ముగిసింది.

సమ్మెకు ముందు ఐ. యన్. టి. యు. సి నాయకులు, జూట్ మిల్లు యజమానులు, కార్మికులకు నష్టకరంగా చేసు కున్న ఒడంబడిక షరతులకు మించి కార్మికులు అదనంగా రు. 50 లు సంపాదించుకున్నారు.

ఫిబ్రవరి 15 వ తేదీన కలకత్తా షహీద్ మైదానంలో జరిగిన బ్రహ్మాండమైన సభలో ఈ సమ్మెను సాగించిన సి.ఐ.టి.యు; యు. టి. యు. సి; రెండు శాఖలు, ఎ. ఐ. టి. యు. సి; టి. యు. సి. సి; హెచ్. యం. యన్. లోని ఒక భాగమూ ఈ ఒప్పందాన్ని అంగీకరిస్తూ సమ్మెను ఉపసంహరించినాయి. సి. ఐ. టి. యు. నాయకులు శ్రీ నిరేన్ ఘోష్, శ్రీ కమల్ సర్కార్, యు. టి. యు. సి. నాయకులు జతీన్ చక్రవర్తి, భవానీరాయ్ చౌదరి మున్నగువారు ఈ బహిరంగసభలో ప్రసంగించారు.

జూట్ పరిశ్రమను జాతీయం చేయుటకోరకు, ముడి గోగునార వ్యాపారాన్ని ప్రభుత్వమే చేబట్టుటకు ముడినారకు క్వింటాలుకు రు. 80 లు రైతుకు యిచ్చుటకు జరిగే ఆందోళన కొనసాగుతూనే వుంటుందని హెచ్చరించారు.

సమ్మెలో పాల్గొన్నవారిపై కక్ష సాధింపుచర్యలువుండ వనీ, సర్వీసులో బ్రేకు వుండదనీ, అంగీకరించబడింది.

ఈ విధంగా బెంగాల్ జూట్ కార్మికులు కార్మిక విద్రోహులకొక చక్కటి గుణపాఠాన్ని నేర్చి తమ హక్కులను సాధించుకొనుటలో కృతకృత్యులైనారు.

కర్ర వద్ద పనిచేయు కటువాయి (కర్ర నరుకుడు) కార్మికులు 20 రోజులు సమ్మెచేసి కూలిరేట్లు పెంచుకున్నారు.

ఒప్పందం ప్రకారం మారుజాతి వంట చెరకు రు 30 ల నుండి రు 4 వరకును, చిరుమాను కర్ర వంట చెరకు బండి 3-50 నుండి 5 వరకున్నూ అలాగే అన్నిరకాల కర్ర నరుకుడుకు యిప్పుడున్న రేట్లపైన 25 శాతం పెంపుదల జరిగింది. వంద లాది కార్మికులు సమ్మెలో పాల్గొన్నారు. తాలూకా వ్యవసాయ కార్మికసంఘం ఈ ఒప్పందాన్ని సాధించింది.

\* \* \*

విశాఖపట్టణంలోని ఇ. సి. ఐ. ఇ. కంపెనీ మేనేజి మెంటుకూ, కార్మికులకూ బోనసు విషయమై ఏర్పడిన వివాదం ఫిబ్రవరి 6 న పరిష్కారమైంది. ఒప్పందం ప్రకారం జీతాలలో 23% పెంచుటకు (కార్మికులు 25% కోరారు) కరువుభత్యం 5 నుండి 8 రూపాయలవరకూ పెంచుటకు బోనసు 15% కార్మికులు కోరగా 13½% ఇచ్చుటకు లోగడ నున్న ఎమ్మర్జెన్సీ లీవును 5 కు పెంచడానికి అంగీకరించబడింది. సి. ఐ. టి. యు. నాయకుడు శ్రీ యన్. గంగాధరరెడ్డి నాయ కత్వాన యూనియన్ సంప్రతింపులు జరిపింది.





# వియత్నాం ట్రేడ్ యూనియన్ మహాసభలో శ్రీ బి. టి. రణదివే సందేశం

వియత్నాం ట్రేడ్ యూనియన్ మూడవ మహాసభకు హాజరై సి.ఐ.టి.యు అధ్యక్షులు కామ్రేడ్ బి. టి. రణదివే భారత కార్మికవర్గం తరపున హాంకాభివందనలను మహాసభ ప్రతినిధులకు అందజేశారు. అమెరికన్ సామ్రాజ్యవాద దురాక్రమణ యుద్ధాన్ని అంతమొందించేసేందుకు వియత్నాం ప్రజానీకం దీర్ఘ కాలం చేసిన వీరోచిత పోరాటాన్ని, త్యాగాలను తిరిగి దేశ వునర్నిర్మాణం విషయంలో వారు సాధించిన విజయాలను కామ్రేడ్ రణదివే కొనియాడారు. సుదీర్ఘ పోరాటంలో అనువు లర్పించిన లక్షలాది వియత్నాం దేశభక్తులందరికీ కామ్రేడ్ హోబిమిన్ కూ శ్రద్ధాంజలి ఘటించారు.

పార్టీ శాంతి సంధి వియత్నాం ప్రజలకు, ప్రపంచ మంతటా స్వాతంత్ర్య కాముకులకూ విజయమన్నారు.

సైనికరంగంలోనేకాక ఉత్పత్తిరంగంలోకూడ వియత్నాం కార్మికవర్గం సల్పిన కృషి అమోఘమన్నారు.

వర్కర్స్ పార్టీ, ప్రభుత్వమూ ఇచ్చిన సరైన నాయకత్వం మూలంగానే వియత్నాం ప్రజలు అంతటి విజయాలను

సాధించగల్గారని చెప్పారు.

అనతికాలంలోనే ఇండోచైనా అంతా పూర్తిగా విముక్తి అవుతుందని స్వేచ్ఛావాయువులను పీలుస్తారని, యావత్తు వియత్నాం ప్రజలు ఒకే జాతిగా తమ భవిష్యత్తును తీర్చిదిద్దుకుంటారని వియత్నాం ప్రజలకు చేతనైనంత సహాయం చేయటం భారతదేశంలోని అభ్యుదయ కాముకులు తమ బాధ్యతగా గుర్తిస్తున్నారని చెప్పారు.

త్వరలో దేశమంతటా వునర్నిర్మాణం జరిగి సోషలిజం నిర్మాణాన్ని విజయవంతం చేసుకుంటానికి ఈ మహాసభ నిర్ణయాలు తోడ్పడుతాయని ఆశిస్తూ

—భారత-వియత్నాం కార్మికవర్గ మైత్రి వర్ధిల్లాలి.

—కార్మికవర్గ అంతర్జాతీయ పతాకం వర్ధిల్లాలి.

—అమెరికన్ సామ్రాజ్య వ్యతిరేక పోరాటం కొనసాగాలి.

అనే నినాదాలతో కామ్రేడ్ రణదివే తమ సందేశాన్ని ముగించారు.

## భీమవరంతాలూకా మిల్లుకార్మికుల విజయం : 38 రోజుల చరిత్రాత్మక

### స మ్మె ఫ లి తం

తమ న్యాయమైన కోర్కెలు నెరవేర్చాలని డిమాండు చేస్తూ పశ్చిమగోదావరిజిల్లా భీమవరం తాలూకాలోని 60 రైసు మిల్లులోని రెండువేలమంది కార్మికులు 38 రోజులు ధైర్యోపేతంగా సమ్మెపోరాటం సాగించి ఘనవిజయం సాధించారు.

గత డిసెంబరు 26 తేదీన ప్రారంభించబడిన యీ సమ్మె జిల్లా కలెక్టరు సమక్షంలో ఉభయపక్షాలమధ్య ఫిబ్రవరి 1 వ తేదీన ఒప్పందం కుదరడంతో విజయవంతంగా ముగిసింది.

సమ్మెను భగ్నం చేయడానికి యజమానులు అరెస్టులు, తప్పుడుకేసులు, లాఠీఛార్జిలతోసహా అన్ని ప్రయత్నాలుచేసినా వాటన్నింటినీ కార్మికులు ధైర్యంతోటి, క్రమశిక్షణతోటి ఎదుర్కొని విజయాన్ని సాధించారు.

### ఒ ప్పం దం వి వ రాలు

ఒడంబడిక ప్రకారం మెకానిక్ స్టాఫ్ కు కనీసవేతనాల చట్టాన్ని అమలుజరుపుతూ, పైగా మూడు కేటగరీలవారికి 15, 20, 25 రూపాయల చొప్పున అదనంగా జీతం పెంచబడుతుంది. క్రిందస్థాయిలో కొందరికి ఆ విధంగా 100 శాతం పైగా జీతం పెంచబడుతుంది. అంతేగాక రెండునెలలజీతం బోనసు, మూడు జతల దుస్తులు, వారాంతపుతెలపు, పండుగతెలపులు కూడా అమలుజరుపబడుతాయి. ఓవర్ టైంలోసహా కార్మిక చట్టాలను సక్రమంగా అమలుజరపడానికి యజమానులు అంగీకరించారు. మురాకూలీరేట్లు 30 శాతం అదనంగా పెంచ

బడతాయి. పోరీ (ఆడకూలీ) లకు రోజుకూలీ రు. 3-50 లకు పెరిగింది. (ఇప్పుడు 2-40 మాత్రమే) వీరుభయులకు యిక ముందు 11% బోనసుయిస్తారు. 38 రోజుల సమ్మెకాలానికి సగం జీతం ఇస్తారు.

సంప్రదించులలో భీమవరం తాలూకా ఫ్యాక్టరీ వర్కర్స్ యూనియన్ తరపున శ్రీయుతులు కొల్లా వెంకటరత్నం, యిర్రింకుల జేమ్సు, అల్లూరు సత్యనారాయణ, ఎ. వి. సుబ్బారావు గార్లు, రైసు మిల్లర్స్ తరపున శ్రీయుతులు కె. ధర్మారావు బి. ఎ. బి. యల్., కుర్చేటి సత్యనారాయణ, జి. రామచంద్ర రాజుగార్లు పాల్గొన్నారు.

వరంగల్లుజిల్లా జనగామపట్టణంలో వివిధ మిల్లులోని హమాలీలు యూనియన్ను నిర్మించుకొని కూలీరేట్లు పెంపు దలకు కృషిచేసి విజయం పొందారు. ప్రస్తుతమున్న కూలీ రేటును 50 శాతం పెంచుటకు ఒప్పందం కుదిరింది. ఫిబ్రవరి 1 నుండి ఈ ఒప్పందం అమల్లో వుంటుంది. యూనియన్ను సి.ఐ.టి.యు.కు అనుబంధిస్తూ తీర్మానించారు.

## అఖిలభారత వినివయ ధరల సూచి

	1949 లో	1960 లో
1973	100 పాయింట్లు పునాదిపై న.	100 పాయింట్లు పునాదిపై న.
జూన్	233	233
జూలై	295	243
ఆగస్టు	300	247
సెప్టెంబరు	301	248
అక్టోబరు	308	254
నవంబరు	315	259
డిసెంబరు	317	260

ప్రజాశక్తిపైస్ విజయవాడలో ముద్రించబడి, సి. ఐ. టి. యు. ఆంధ్రప్రదేశ్ కమిటీ వజ్రాన

శ్రీ నందూరి ప్రసాదరావుచే విజయవాడ నుండి ప్రకటింపబడింది.

ఎడిటర్ : శ్రీ నందూరి ప్రసాదరావు.





మహానుభావుని  
పుస్తకాల పరిశీలనాపట్టిక

పుస్తకం సంఖ్య	KL01 All
పుస్తకం పేరు	అక్షరాల కళ
కార్యం	23-9-23
మొదటి అడ్డం	NO
వెనుక అడ్డం	NO
మొత్తం పేజీలు	9
పేజీల పై పేజీలు	NO
భాగం పేజీలు	NO
లేని పేజీలు	NO
తయారు చేసినది	Syothi
పేజీలు విడదీసినది	Syothi
స్కాన్ చేసినది	Mounika
పరిశీలించినది	MANASA
పేజీలు పరిశీలించినది	
ప్రయోగం చేసినది	
ప్రయోగం చేసినది	
స్కాన్ చేయబడింది	
తప్పులు	
పరిశీలించినది	